

ಶರಣಾಗತಿ ಗದ್ಯಮ್

{|| ಶರಣಾಗತಿ ಗದ್ಯಮ್ ||}

|| ಶ್ರೀಮತೇ ರಾಮಾನುಜಾಯ ನಮಃ ||

ಯೋ ನಿತ್ಯಮಚ್ಯುತಪದಾಮ್ಬುಜಯುಗ್ಮರುಕ್ಮ -
ವ್ಯಾಮೋಹತಸ್ತದಿತರಾಣಿ ತೃಣಾಯ ಮೇನೇ |
ಅಸ್ಮದ್ಗುರೋರ್ಭಗವತೋಽಸ್ಯ ದಯೈಕಸಿಂಧೋಃ
ರಾಮಾನುಜಸ್ಯ ಚರಣೌ ಶರಣಂ ಪ್ರಪದ್ಯೇ ||

ವಂದೇ ವೇದಾಂತ ಕರ್ಪೂರ ಚಾಮೀಕರಕರಣ್ಡಕಮ್
ರಾಮಾನುಜಾರ್ಯಮಾರ್ಯಾಣಾಂ ಚೂಡಾಮಣಿ ಮಹರ್ನಿಶಮ್ ||

ಶ್ರೀ ರಙ್ಗನಾಯಿಕಾ ರಾಮಾನುಜ ಸಂವಾದಃ ||

ಶ್ರೀ ರಾಮಾನುಜಃ ---

ಭಗವನ್ನಾರಾಯಣಾಭಿಮತಾನುರೂಪ ಸ್ವರೂಪರೂಪ ಗುಣವಿಭವ ಐಶ್ವರ್ಯ
ಶೀಲಾದ್ಯನವಧಿಕಾತಿಶಯ ಅಸಂಖ್ಯೇಯ
ಕಲ್ಯಾಣಗುಣಗಣಾಂ ಪದ್ಮ ವನಾಲಯಾಂ ಭಗವತೀಂ
ಶ್ರಿಯಂ ದೇವೀಂ ನಿತ್ಯಾನಪಾಯಿನೀಂ ನಿರವದ್ಯಾಂ ದೇವದೇವದಿವ್ಯಮಹಿಷೀಮ್
ಅಖಿಲಜಗನ್ಮಾತರಮ್ ಅಸ್ಮನ್ಮಾತರಮ್ ಅಶರಣ್ಯಶರಣ್ಯಾಮ್ ಅನನ್ಯಶರಣಃ
ಶರಣಮಹಂ ಪ್ರಪದ್ಯೇ ||

ಪಾರಮಾರ್ಥಿಕ ಭಗವಚ್ಚರಣಾರವಿನ್ದಯುಗಳ್

ಐಕಾಂತಿಕಾತ್ಯಂತಿಕ ಪರಭಕ್ತಿ ಪರಜ್ಞಾನ

ಪರಮಭಕ್ತಿಕೃತ ಪರಿಪೂರ್ಣಾನವರತ ನಿತ್ಯವಿಶದತಮ ಅನನ್ಯಪ್ರಯೋಜನ

ಅನವಧಿಕಾತಿಶಯಪ್ರಿಯ ಭಗವದನುಭವಜನಿತ ಅನವಧಿಕಾತಿಶಯ ಪ್ರೀತಿಕಾರಿತ

ಅಶೇಷಾವಸ್ಥೋಚಿತ ಅಶೇಷಶೇಷತೈಕರತಿರೂಪ ನಿತ್ಯಕೈಚ್ಯುರ್ಯಪ್ರಾಪ್ತ ಪೇಕ್ಷಯಾ
ಪಾರಮಾರ್ಥಿಕೇ ಭಗವಚ್ಚರಣಾರವಿನ್ದ ಶರಣಾಗತಿಃ
ಯಥಾವಸ್ಥಿತಾ ಅವಿರತಾಸ್ತು ಮೇ ||

ಶ್ರೀ ರಙ್ಗನಾಯಿಕಾ ---

ಅಸ್ತು ತೇ | ತಯೈವ ಸರ್ವಂ ಸಮ್ಪತ್ಯ ತೇ ||

|| ಶ್ರೀ ರಙ್ಗನಾಥ ರಾಮಾನುಜ ಸಂವಾದಃ ||

ಶ್ರೀ ರಾಮಾನುಜಃ ---

ಅಖಿಲಹೇಯಪ್ರತ್ಯನೀಕ ಕಲ್ಯಾಣೈಕತಾನ ! ಸ್ವೇತರ ಸಮಸ್ತವಸ್ತುವಿಲಕ್ಷಣ
ಅನಂತಜ್ಞಾನಾನಂದೈಕಸ್ವರೂಪ ! ಸ್ವಾಭಿಮತಾನುರೂಪ ಏಕರೂಪ ಅಚಿಂತ್ಯ ದಿವ್ಯಾಧ್ಭುತ
ನಿತ್ಯನಿರವದ್ಯ ನಿರತಿಶಯ ಔಜ್ವಲ್ಯ ಸೌಂದರ್ಯ ಸೌಗಂಧ್ಯ ಸೌಕುಮಾರ್ಯ ಲಾವಣ್ಯ
ಯೌವನಾದ್ಯನಂತಗುಣನಿಧಿದಿವ್ಯರೂಪ !

ಸ್ವಾಭಾವಿಕಾನವಧಿಕಾತಿಶಯ ಜ್ಞಾನಬಲೈಶ್ವರ್ಯ ವೀರ್ಯಶಕ್ತಿ ತೇಜಸ್ಸೋಶೀಲ್ಯ
ವಾತ್ಸಲ್ಯ ಮಾರ್ದವ ಆರ್ಜವ ಸೌಹಾರ್ದ ಸಾಮ್ಯ ಕಾರುಣ್ಯ ಮಾಧುರ್ಯ ಗಾಂಭೀರ್ಯ ಔದಾರ್ಯ
ಚಾತುರ್ಯ ಸ್ಥೈರ್ಯ ಧೈರ್ಯ ಶೌರ್ಯ ಪರಾಕ್ರಮ ಸತ್ಯಕಾಮ ಸತ್ಯಸಂಕಲ್ಪ ಕೃತಿತ್ವ
ಕೃತಜ್ಞ ತಾದ್ಯಸಂಪ್ಪ್ರೀಯ ಕಲ್ಯಾಣಗುಣಗಣೌಘಮಹಾಣವ !

ಸ್ವೋಚಿತವಿವಿಧವಿಚಿತ್ರ ಅನಂತಾಶ್ಚರ್ಯ ನಿತ್ಯ ನಿರವದ್ಯ ನಿರತಿಶಯಸುಗಂಧ
ನಿರತಿಶಯಸುಖಸ್ಪರ್ಶ ನಿರತಿಶಯೌಜ್ವಲ್ಯ ಕಿರೀಟ ಮಕುಟ ಚೂಡಾವತಂಸ
ಮಕರಮುಣ್ಡಲ ಗ್ರೈವೇಯಕ ಹಾರ ಕೇಯೂರ ಕಟಕ ಶ್ರೀವತ್ಸ ಕೌಸ್ತುಭ ಮುಕ್ತಾದಾಮ
ಉದರಬಂಧನ ಪೀತಾಪ್ಪುರ ಕಾಂಚೋಗುಣ ನೂಪುರಾದ್ಯಪರಿಮಿತ ದಿವ್ಯಭೂಷಣ ! ಸ್ವಾನುರೂಪ

ಅಚಿಂತ್ಯ ಶಕ್ತಿ ಶಙ್ಕಚಕ್ರ ಗದಾಸಿ ಶಾರ್ಙ್ಗದ್ಯಸಂಪ್ಪ್ರೀಯ

ನಿತ್ಯನಿರವದ್ಯ ನಿರತಿಶಯ ಕಲ್ಯಾಣದಿವ್ಯಾಯುಧ !

ಸ್ವಾಭಿಮತ ನಿತ್ಯನಿರವದ್ಯಾನುರೂಪ ಸ್ವರೂಪ ರೂಪ ಗುಣ ವಿಭವ ಐಶ್ವರ್ಯ

ಶೀಲಾದ್ಯನವಧಿಕಾತಿಶಯ ಅಸಂಪ್ರೀಯ ಕಲ್ಯಾಣಗುಣಗಣಶ್ರೀವಲ್ಲಭ !

ಏವಮ್ಭೂತಭೂಮಿನೀಳಾನಾಯಕ !

ಸ್ವಚ್ಛಂದಾನುವರ್ತಿ ಸ್ವರೂಪಸ್ಥಿತಿಪ್ರವೃತ್ತಿಭೇದ ಅಶೇಷಶೇಷತೈಕರತಿರೂಪ

ನಿತ್ಯನಿರವದ್ಯನಿರತಿಶಯ ಜ್ಞಾನಕ್ರಿಯೈಶ್ಚರ್ಯಾದ್ಯನಂತ

ಕಲ್ಯಾಣಗುಣಗಣ ಶೇಷ ಶೇಷಾಶನ

ಗರುಡಪ್ರಮುಖ ನಾನಾವಿಧ ಅನಂತಪರಿಜನ ಪರಿಚಾರಿಕಾ ಪರಿಚರಿತ ಚರಣಯುಗಳ !

ಪರಮಯೋಗಿವಾಙ್ಮನಸಾಽಪರಿಚ್ಛೇದ್ಯ ಸ್ವರೂಪಸ್ವಭಾವ ಸ್ವಾಭಿಮತ

ವಿವಿಧವಿಚಿತ್ರಾನಂತ ಭೋಗ್ಯ ಭೋಗೋಪಕರಣ ಭೋಗಸ್ಥಾನಸಮೃದ್ಧ ಅನಂತಾಶ್ಚರ್ಯ

ಅನಂತಮಹಾವಿಭವ ಅನಂತಪರಿಮಾಣ ನಿತ್ಯ ನಿರವದ್ಯ ನಿರತಿಶಯ ಶ್ರೀವೈಕುಣ್ಠನಾಥ !

ಸ್ವಸಂಚ್ಯಲ್ಪಾನುವಿಧಾಯಿ ಸ್ವರೂಪಸ್ಥಿತಿಪ್ರವೃತ್ತಿ

ಸ್ವಶೇಷತೈಕಸ್ವಭಾವ ಪ್ರಕೃತಿ ಪುರುಷ

ಕಾಲಾತ್ಮಕ ವಿವಿಧ ವಿಚಿತ್ರಾನಂತ ಭೋಗ್ಯ ಭೋಕ್ತೃವರ್ಗ ಭೋಗೋಪಕರಣ ಭೋಗಸ್ಥಾನರೂಪ

ನಿಖಿಲಜಗದುದಯ ವಿಭವ ಲಯಲೀಲ !

ಸತ್ಯಕಾಮ! ಸತ್ಯಸಂಚ್ಯಲ್ಪ ! ಪರಬ್ರಹ್ಮ ಭೂತ ! ಪುರುಷೋತ್ತಮ ಮಹಾವಿಬೂತೇ ! ಶ್ರೀಮನ್!

ನಾರಾಯಣ! ವೈಕುಣ್ಠನಾಥ !

ಅಪಾರ ಕಾರುಣ್ಯ ಸೌಶೀಲ್ಯ ವಾತ್ಸಲ್ಯ ಔದಾರ್ಯ ಐಶ್ವರ್ಯ ಸೌಂದರ್ಯ ಮಹೋದಧೇ !

ಅನಾಲೋಚಿತವಿಶೇಷ ಅಶೇಷಲೋಕಶರಣ್ಯ ! ಪ್ರಣತಾರ್ತಿಹರ !

ಆಶ್ರಿತವಾತ್ಸಲ್ಯೈಕಜಲಧೇ! ಅನವರತವಿದಿತ ನಿಖಿಲಭೂತಜಾತಯಾಥಾತ್ಮ್ಯ !

ಅಶೇಷಚರಾಚರಭೂತ ನಿಖಿಲನಿಯಮನನಿರತ! ಅಶೇಷಚಿದಚಿದ್ವಸ್ತು ಶೇಷಿಭೂತ!

ನಿಖಿಲಜಗದಾಧಾರ! ಅಖಿಲಜಗತ್ಸ್ವಾಮಿನ್! ಅಸ್ಮತ್ಸ್ವಾಮಿನ್! ಸತ್ಯಕಾಮ!

ಸತ್ಯಸಂಚ್ಯಲ್ಪ! ಸಕಲೇತರವಿಲಕ್ಷಣ! ಅರ್ಥಿಕಲ್ಪಕ! ಆಪತ್ಸಖ! ಶ್ರೀಮನ್!

ನಾರಾಯಣ! ಅಶರಣ್ಯಶರಣ್ಯ! ಅನನ್ಯಶರಣಃ

ತ್ವತ್ಪಾದಾರವಿನ್ದಯುಗಳಂ ಶರಣಮಹಂ ಪ್ರಪದ್ಯೇ ||

ಆತ್ರ ದ್ವಯ(ಮನುಸಂದೇಯ)ಮ್ |

"ಪಿತರಂ ಮಾತರಂ ದಾರಾನ್ ಪುತ್ರಾನ್ ಬನ್ಧುನ್ ಸಖೀನ್ ಗುರೂನ್ |

ರತ್ನಾನಿ ಧನಧಾನ್ಯಾನಿ ಕ್ಷೇತ್ರಾಣಿ ಚ ಗೃಹಾಣಿ ಚ ||

ಸರ್ವಧರ್ಮಾಶ್ಚ ಸನ್ತ್ಯಜ್ಯ ಸರ್ವಕಾಮಾಂಶ್ಚ ಸಾಕ್ಷರಾನ್ |
ಲೋಕವಿಕ್ರಾಂತಚರಣೌ ಶರಣಂ ತೇವ್ರಜಂ ವಿಭೋ! || "

"ತ್ವಮೇವ ಮಾತಾ ಚ ಪಿತಾ ತ್ವಮೇವ ತ್ವಮೇವ ಬನ್ಧುಶ್ಚ ಗುರುಸ್ತ್ವಮೇವ |
ತ್ವಮೇವ ವಿದ್ಯಾ ದ್ರವಿಣಂ ತ್ವಮೇವ ತ್ವಮೇವ ಸರ್ವಂ ಮಮ ದೇವದೇವ ||

ಪಿತಾಽಸಿ ಲೋಕಸ್ಯ ಚರಾಚರಸ್ಯ ತ್ವಮಸ್ಯ ಪೂಜ್ಯಶ್ಚ ಗುರುರ್ಗರ್ವಿಯಾನ್ |
ನ ತ್ವತ್ಸಮೋಽಸ್ಯ ಭೃಧಿಕಃ ಕುತೋಽನ್ಯೋ ಲೋಕತ್ರ ಯೇಽಪ್ಯಪ್ರತಿಮಪ್ರಭಾವ! || "

"ತಸ್ಮಾತ್ ಪ್ರಣಮ್ಯ ಪ್ರಣಿಧಾಯ ಕಾಯಂ ಪ್ರಸಾದಯೇ ತ್ವಾಮಹಮೀಶಮೀಡ್ಯಮ್ |
ಪಿತೇವ ಪುತ್ರಸ್ಯ ಸಖೇವ ಸಖ್ಯುಃ ಪ್ರಿಯಃ ಪ್ರಿಯಾಯಾರ್ಹಸಿ ದೇವ ಸೋಢುಮ್ || "

ಮನೋವಾಕ್ಯಾಯೈರನಾದಿಕಾಲಪ್ರವೃತ್ತ ಅನಂತ ಅಕೃತ್ಯಕರಣ
ಕೃತ್ಯಾಕರಣ ಭಗವದಪಚಾರ
ಭಾಗವತಾಪಚಾರ ಅಸಹ್ಯಾಪಚಾರರೂಪ ನಾನಾವಿಧ ಅನಂತಾಪಚಾರಾನ್
ಆರಬ್ಧಕಾರ್ಯಾನ್ , ಅನಾರಬ್ಧಕಾರ್ಯಾನ್ , ಕೃತಾನ್ , ಕ್ರಿಯಮಾಣಾನ್ , ಕರಿಷ್ಯಮಾಣಾಂಶ್ಚ
ಸರ್ವಾನ್ ಅಶೇಷತಃ ಕ್ಷಮಸ್ವ |
ಅನಾದಿಕಾಲಪ್ರವೃತ್ತವಿಪರೀತಜ್ಞಾನಂ , ಆತ್ಮವಿಷಯಂ ಕೃತ್ಸ ಜಗದ್ವಿಷಯಂ ಚ ,
ವಿಪರೀತವೃತ್ತಂ ಚ ಅಶೇಷವಿಷಯಂ ,
ಅದ್ಯಾಪಿ ವರ್ತಮಾನಂ ವರ್ತಿಷ್ಯಮಾಣಂ ಚ ಸರ್ವಂ ಕ್ಷಮಸ್ವ ||

ಮದೀಯಾನಾದಿಕರ್ಮಪ್ರವಾಹಪ್ರವೃತ್ತಾಂ , ಭಗವತ್ಸ್ವರೂಪತಿರೋಧಾನಕರೀಂ ,
ವಿಪರೀತಜ್ಞಾನಜನನೀಂ , ಸ್ವವಿಷಯಾಯಾಶ್ಚ ಭೋಗ್ಯಬುದ್ಧೀರ್ಜನನೀಂ , ದೇಹೇಂದ್ರಿಯತ್ತೇನ
ಭೋಗ್ಯತ್ವೇನ ಸೂಕ್ಷ್ಮರೂಪೇಣ ಚ ಅವಸ್ಥಿತಾಂ , ದೈವೀಂ ಗುಣಮಯೀಂ ಮಾಯಾಮ್ ,

" ದಾಸಭೂತಃ ಶರಣಾಗತೋಽಸ್ಮಿ ತವಾಸ್ಮಿ ದಾಸಃ, "

ಇತಿ ವಕ್ತಾರಂ ಮಾಂ ತಾರಯ |

"ತೇಷಾಂ ಜ್ಞಾನೀ ನಿತ್ಯಯುಕ್ತಃ ಏಕಭಕ್ತಿರ್ವಿಶಿಷ್ಯತೇ |

ಪ್ರಿಯೋ ಹಿ ಜ್ಞಾನಿನೋಽತ್ಯರ್ಥಮಹಂ ಸ ಚ ಮಮ ಪ್ರಿಯಃ ||

ಉದಾರಾಃ ಸರ್ವ ಏವೈತೇ ಜ್ಞಾನೀ ತ್ವಾತ್ಮೈವ ಮೇ ಮತಮ್ |

ಆಸ್ಥಿತಃ ಸ ಹಿ ಯುಕ್ತಾತ್ಮಾ ಮಾಮೇವಾನುತ್ತಮಾಂ ಗತಿಮ್ ||

ಬಹೂನಾಂ ಜನ್ಮನಾಮಸ್ತೇ ಜ್ಞಾನವಾನ್ ಮಾಂ ಪ್ರಪದ್ಯತೇ |

ವಾಸುದೇವಃ ಸರ್ವಮಿತಿ ಸ ಮಹಾತ್ಮಾ ಸುದುರ್ಲಭಃ " ||

ಇತಿ ಶ್ಲೋಕತ್ರಯೋದಿತಜ್ಞಾನಿನಂ ಮಾಂ ಕುರುಷ್ವ |

" ಪುರುಷಃ ಸ ಪರಃ ಪಾರ್ಥ ! ಭಕ್ತ್ಯಾ ಲಭ್ಯಸ್ತ್ವ ನನ್ಯಯಾ " , "ಭಕ್ತ್ಯಾ

ತ್ವನನ್ಯಯಾ ಶಕ್ಯಃ", "ಮದ್ಭಕ್ತಿಂ ಲಭತೇ ಪರಾಮ್"

ಇತಿ ಸ್ಥಾನತ್ರಯೋದಿತಪರಭಕ್ತಿಯುಕ್ತಂ ಮಾಂ ಕುರುಷ್ವ |

ಪರಭಕ್ತಿಪರಜ್ಞಾನಪರಮಭಕ್ತೀಕಸ್ವಭಾವಂ ಮಾಂ ಕುರುಷ್ವ |

ಪರಭಕ್ತಿ ಪರಜ್ಞಾನ ಪರಮಭಕ್ತಿಕೃತ ಪರಿಪೂರ್ಣಾನವರತ ನಿತ್ಯವಿಶದತಮ

ಅನನ್ಯಪ್ರಯೋಜನ ಅನವಧಿಕಾತಿಶಯಪ್ರಿಯ ಭಗವದನುಭವೋಽಹಂ , ತಥಾವಿಧ

ಭಗವದನುಭವಜನಿತ ಅನವಧಿಕಾತಿಶಯ ಪ್ರೀತಿಕಾರಿತ ಅಶೇಷಾವಸ್ಥೋಚಿತ

ಅಶೇಷಶೇಷತೈಕರತಿರೂಪ ನಿತ್ಯಕಿಂಚಿದೋ ಭವಾನಿ |

ಶ್ರೀ ರಙ್ಗನಾಥಃ ----

ಏವಮ್ಭೂತ ಮತ್ಯೈಜ್ಞಯಪ್ರಾಪ್ತೃ ಪಾಯತಯಾ ಅವಕ್ಲಪ್ತಸಮಸ್ತವಸ್ತುವಿಹೀನೋಽಪಿ , ಅನಂತ
 ತದ್ವಿರೋಧಿಪಾಪಾಕ್ರಾಂತೋಽಪಿ , ಅನಂತ ಮದಪಚಾರಯುಕ್ತೋಽಪಿ , ಅನಂತ
 ಮದೀಯಾಪಚಾರಯುಕ್ತೋಽಪಿ , ಅನಂತ ಅಸಹ್ಯಾಪಚಾರಯುಕ್ತೋಽಪಿ , ಏತತ್ಕರ್ಯಕಾರಣಭೂತ
 ಅನಾದಿ ವಿಪರೀತಾಹಚ್ಚಾರ ವಿಮೂಢಾತ್ಮಸ್ವಭಾವೋಽಪಿ , ಏತದುಭಯಕಾರ್ಯಕಾರಣಭೂತ
 ಅನಾದಿ ವಿಪರೀತವಾಸನಾಸಮ್ಪದ್ಧೋಽಪಿ , ಏತದನುಗುಣ ಪ್ರಕೃತಿವಿಶೇಷಸಮ್ಪದ್ಧೋಽಪಿ ,
 ಏತನ್ಮೂಲ ಆಧ್ಯಾತ್ಮಿಕ ಆಧಿಭೌತಿಕ ಆಧಿದೈವಿಕ ಸುಖದುಃಖ ತದ್ಧೇತು
 ತದಿತರೋಪೇಕ್ಷಣೀಯ ವಿಷಯಾನುಭವ ಜ್ಞಾನಸಂಜ್ಞೋಚರೂಪ ಮಚ್ಚರಣಾರವಿನ್ದಯುಗಳ
 ಏಕಾಂತಿಕಾತ್ಯಂತಿಕ ಪರಭಕ್ತಿ ಪರಜ್ಞಾನ ಪರಮಭಕ್ತಿವಿಘ್ನಪ್ರತಿಹತೋಽಪಿ ,
 ಯೇನಕೇನಾಪಿ ಪ್ರಕಾರೇಣ ದ್ವಯವಕ್ತಾ ತ್ವಮ್ ,
 ಕೇವಲಂ ಮದೀಯಯೈವ ದಯಯಾ , ನಿಶ್ಶೇಷವಿನಷ್ಟ
 ಸಹೇತುಕ ಮಚ್ಚರಣಾರವಿನ್ದಯುಗಳ ಏಕಾಂತಿಕಾತ್ಯಂತಿಕ ಪರಭಕ್ತಿ ಪರಜ್ಞಾನ
 ಪರಮಭಕ್ತಿವಿಘ್ನಃ , ಮತ್ರ ಸಾದಲಬ್ಧ ಮಚ್ಚರಣಾರವಿನ್ದಯುಗಳ ಏಕಾಂತಿಕಾತ್ಯಂತಿಕ
 ಪರಭಕ್ತಿ ಪರಜ್ಞಾನ ಪರಮಭಕ್ತಿಃ , ಮತ್ರ ಸಾದಾದೇವ ಸಾಕ್ಷಾತ್ಕೃತ ಯಥಾವಸ್ಥಿತ
 ಮತ್ಸ್ವರೂಪರೂಪಗುಣವಿಭೂತಿ ಲೀಲೋಪಕರಣವಿಸ್ತಾರಃ , ಅಪರೋಕ್ಷಸಿದ್ಧ ಮನ್ನಿಯಾಮೃತಾ
 ಮದ್ಧಾಸ್ಯೈಕರಸಾತ್ಮಸ್ವಭಾವಾತ್ಮಸ್ವರೂಪಃ , ಮದೇಕಾನುಭವಃ , ಮದ್ಧಾಸ್ಯೈಕಪ್ರಿಯಃ ,
 ಪರಿಪೂರ್ಣಾನವರತ ನಿತ್ಯವಿಶದತಮ ಅನನ್ಯಪ್ರಯೋಜನ ಅನವಧಿಕಾತಿಶಯಪ್ರಿಯ
 ಮದನುಭವಸ್ತ್ವಂ ತಥಾವಿಧ ಮದನುಭವಜನಿತ ಅನವಧಿಕಾತಿಶಯ ಪ್ರೀತಿಕಾರಿತ
 ಅಶೇಷಾವಸ್ಥೋಚಿತ ಅಶೇಷಶೇಷತೈಕರತಿರೂಪ ನಿತ್ಯಕಿಂಚಿರೋ ಭವ |
 ಏವಮ್ಭೂತೋಽಸಿ |
 ಆಧ್ಯಾತ್ಮಿಕ ಆಧಿಭೌತಿಕ ಆಧಿದೈವಿಕ ದುಃಖವಿಘ್ನಗನ್ನರಹಿತಸ್ತ್ವಂ
 ದ್ವಯಮರ್ಥಾನುಸನ್ಧಾನೇನ ಸಹ ಸದೈವಂ ವಕ್ತಾ ಯಾವಚ್ಛ ರೀರಪಾತಂ ಅತ್ರೈವ ಶ್ರೀರಜ್ಞೇ
 ಸುಖಮಾಸ್ವ ||

ಶರೀರಪಾತಸಮಯೇ ತು ಕೇವಲಂ ಮದೀಯಯೈವ ದಯಯಾ ಅತಿಪ್ರಬುಧಃ ,
 ಮಾಮೇವಾವಲೋಕಯನ್ ,
 ಅಪ್ರಚ್ಯುತ ಪೂರ್ವಸಂಸ್ಕಾರಮನೋರಥಃ , ಜೀರ್ಣಮಿವ ವಸ್ತ್ರಂ ಸುಖೀನ ಇಮಾಂ ಪ್ರಕೃತಿಂ

ಸ್ಥೂಲಸೂಕ್ಷ್ಮ ರೂಪಾಂ ವಿಸೃಜ್ಯ , ತದಾನೀಮೇವ ಮತ್ಪ್ರಸಾದಲಬ್ಧ ಮಚ್ಚರಣಾರವಿನ್ದಯುಗಳ
ಏಕಾಂತಿಕಾತ್ಯಂತಿಕ ಪರಭಕ್ತಿ ಪರಜ್ಞಾನ ಪರಮಭಕ್ತಿಕೃತ ಪರಿಪೂರ್ಣಾನವರತ ನಿತ್ಯ
ವಿಶದತಮ ಅನನ್ಯಪ್ರಯೋಜನ ಅನವಧಿಕಾತಿಶಯಪ್ರಿಯ ಮದನುಭವಸ್ತ್ವಂ ತಥಾವಿಧ
ಮದನುಭವಜನಿತ ಅನವಧಿಕಾತಿಶಯ ಪ್ರೀತಿಕಾರಿತ ಅಶೇಷಾವಸ್ಥೋಚಿತ
ಅಶೇಷಶೇಷತೈಕರತಿರೂಪ ನಿತ್ಯಕಿಂಚಿದೋ ಭವಿಷ್ಯಸಿ ||

ಮಾತೇಽಭೂದತ್ರ ಸಂಶಯಃ |

"ಅನ್ಯತಂ ನೋಕ್ತಪೂರ್ವಂ ಮೇ ನ ಚ ವಕ್ಷ್ಯೇ ಕದಾಚನ |"

"ರಾಮೋ ದ್ವಿನಾಭಿಭಾಷತೇ |"

"ಸಕೃದೇವ ಪ್ರಪನ್ನಾಯ ತವಾಸ್ಮೀತಿ ಚ ಯಾಚತೇ |

ಅಭಯಂ ಸರ್ವಭೂತೇಭ್ಯೋ ದದಾಮ್ಯೇತದ್ ವ್ರತಂ ಮಮ ||"

"ಸರ್ವಧರ್ಮಾನ್ ಪರಿತ್ಯಜ್ಯ ಮಾಮೇಕಂ ಶರಣಂ ವ್ರಜ |

ಅಹಂ ತ್ವಾ ಸರ್ವಪಾಪೇಭ್ಯೋ ಮೋಕ್ಷಯಿಷ್ಯಾಮಿ ಮಾ ಶುಚಃ ||"

ಇತಿ ಮಯೈವ ಹ್ಯುಕ್ತಮ್ |

ಆತ್ಮಸ್ತ್ವಂ ತವ ತತ್ತ್ವತೋ ಮದಾಜ್ಞಾನದರ್ಶನ ಪ್ರಾಪ್ತಿಷು ನಿಸ್ಸಂಶಯಃ ಸುಖಮಾಸ್ವ ||

ಅನ್ತಃಕಾಲೇ ಸ್ಮೃತಿಯಾತು ತವ ಕೈಂಕರ್ಯಕಾರಿತಾ |

ತಾಮೇನಾಂ ಭಗವನ್ನದ್ಯ ಕ್ರಿಯಾಮಾಣಾಂ ಕುರುಷ್ವ ಮೇ ||

ಇತಿ ಶ್ರೀ ಭಗವದ್ರಾಮಾನುಜ ವಿರಚಿತೇ ಗದ್ಯತ್ರಯ ಪ್ರಬಂಧೇ ಶರಣಾಗತಿ ಗದ್ಯಮ್

ಸರ್ವಂ ಶ್ರೀ ಕೃಷ್ಣಾರ್ಪಣಮಸ್ತು

From Sri T. R. Chari's Stotra site at

<http://www.geocities.com/Athens/Delphi/2627/indextml>

Please send corrections to sanskrit@cheerful.com

Last updated ॐoday

<http://sanskritdocuments.org>

Sharanagati Gadyam Lyrics in Kannada PDF

% File name : tsarana.itx

% Location : doc_raama

% Author : Ramanujacharya

% Language : Sanskrit

% Subject : philosophy/hinduism/religion

% Transliterated by : T. R. Chari trchari at hotmail.com

% Proofread by : T. R. Chari trchari at hotmail.com

% Description-comments : One from gadyatrayam

% Latest update : January 5, 2000

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website